



سوال

(99) کیا قبر میں میت میں زندگی لوٹ آتی ہے؟

جواب

السلام علیکم ورحمۃ اللہ وبرکاتہ

تحوث العلمیۃ والافتاء کی فتویٰ کمیٹی کے علم میں یہ سوال آیا جو سماحۃ الرئیس العام کی خدمت میں پیش ہوا تھا کہ میں نے علماء اسلام سے سنا ہے کہ مردہ قبر میں زندہ ہو جاتا ہے۔ اور وہ فرشتوں کے سوال کا جواب دیتا ہے۔ اور اگر اس میں کفر اور دنیا کی زندگی میں اسلام پر عدم استقامت ثابت ہو تو اسے عذاب دیا جاتا ہے۔ مبادی اسلام کے شناسا ہونے کی حیثیت سے مجھے قرآن کریم سے ایسی واضح دلیل نہیں ملتی جس سے یہ معلوم ہو کہ قبر میں سوال و جواب اور عذاب ہوتا ہے بلکہ ارشاد باری تعالیٰ تو یہ ہے :

يَا أَيُّهَا النَّفْسُ الْمَطْمَئِنَّةُ ۚ ۲۷ اِرْجِعِي إِلَىٰ رَبِّكِ رَاضِيَةً مَّرْضِيَّةً ۚ ۲۸ فَادْخُلِي فِي عِبْدِي ۚ ۲۹ وَادْخُلِي جَنَّاتِي ۚ ۳۰ ... سورة الفجر

"اے اطمینان پانے والی روح اپنے پروردگار کی طرف لوٹ چل تو اس سے راضی وہ تجھ سے راضی 'تو میرے (ممتاز) بندوں میں شامل ہو جا اور میری بہشت میں داخل ہو جا۔" میرے ناقص فہم کے مطابق جسم سے نکلنے کے بعد روح اپنے رب کے پاس جا پہنچتی ہے۔ میں نہیں سمجھتا کہ روح قبر میں اپنے جسم کے ساتھ مل جاتی ہے۔ اور اللہ تعالیٰ کی نعمتوں سے مستفید ہوتی ہے ارشاد باری تعالیٰ ہے :

قَالُوا رَبَّنَا أَتَيْنَا امْتَنِينَ وَارْجِعِنَا امْتَنِينَ ۚ ۱۱ ... سورة العافر

"وہ کہیں گے کہ اے ہمارے پروردگار! تو نے ہم کو دودفعہ بے جان کیا اور دودفعہ جان بخشی۔"

میں اس آیت سے یہ سمجھتا ہوں کہ دودفعہ کی موت سے مراد وقت نطفہ اور جسم سے جان کے خروج کے وقت کی موت ہے جس طرح کہ دودفعہ کی زندگی سے مراد شکم مادر اور بعثت کے وقت کی زندگی ہے اس آیت میں قبر کے سوال و جواب اور عذاب کی طرف اشارہ نہیں ہے۔ ارشاد باری تعالیٰ ہے :

قَالُوا يَا بَنِي آدَمَ خُذُوا زِينَتَكُمْ مِمَّا فِي آيَاتِنَا ۚ ۵۲ ... سورة الم

"وہ کافر کہیں گے (اے ہے) ہمیں ہماری خوابگا ہوں سے کس نے (جگایا) اٹھایا۔"

اس سے بھی معلوم ہوتا ہے کہ کفار (اپنی قبروں سوتے ہوئے ہوں گے اور نیند تو عذاب کے منافی ہے۔ آخر میں امید ہے کہ مجھے اس سوال کا شافی جواب ملے گا جیسا کہ آپ کے جوابات ہمیشہ شافی ہی ہوتے ہیں۔

الجواب بعون الوهاب بشرط صحة السؤال



وعلیکم السلام ورحمۃ اللہ وبرکاتہ!
الحمد للہ، والصلوة والسلام علی رسول اللہ، أما بعد!

کیٹی نے اس کا یہ جواب دیا:

اولاً: احکام شرعیہ کے دلائل جیسے قرآن کریم سے ہوتے ہیں۔ ایسے ہی رسول اللہ ﷺ کی صحیح ثابت شدہ سنت سے بھی ہوتے ہیں۔ خواہ وہ قولی ہو یا فعلی یا تقریری کیونکہ اللہ تعالیٰ کا یہ حکم عام ہے کہ آپ ہمارے پاس جو بھی نصوص کتاب و سنت لے کر آئیں۔ ہم ان کو لے لیں جیسا کہ ارشاد باری تعالیٰ ہے:

وَمَا يَتَّبِعُ الْإِسْلَامَ فَرْدٌ وَمَا نَبِيٌّ عَنِ فَرْدٍ... سورة الحشر ۷

”جو چیز تم کو رسول (ﷺ) دیں وہ لے لو اور جس سے منع کریں (اس سے) باز رہو۔

کیونکہ آپ خواہش نفس سے بات نہیں فرماتے تھے بلکہ وحی الہی کی روشنی میں ہمارے لئے احکام شریعت بیان فرماتے تھے جیسا کہ ارشاد باری تعالیٰ ہے:

وَمَا يَنْطِقُ عَنِ الْهَوَىٰ ۚ إِنْ يُولَاوِ حِجْلِي ۖ عَلَّمَ غَدِيدُ الْفَوَىٰ ۖ... سورة النجم ۵

”اور وہ اپنی خواہش سے نہیں بولتے یہ (قرآن) تو اللہ کا حکم ہے۔ جو ان کی طرف بھیجا جاتا ہے۔ ان کو بڑی قوتوں والے نے یہ سکھایا۔“

نبی کریم ﷺ جو کچھ بھی لے کر آئے اس کا اتباع کرنا اللہ تعالیٰ کے ساتھ ایمان اور اس کی محبت کی دلیل ہے اور اس کے پیچھے میں رسول اللہ ﷺ کی اتباع کرنے والے سے اللہ تعالیٰ بھی محبت فرماتا اور اس کے گناہ معاف فرمادیتا ہے جیسا کہ ارشاد باری تعالیٰ ہے:

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ... سورة آل عمران ۳۱

”اے پیغمبر لوگوں سے (کہہ دیجئے کہ اگر تم اللہ سے محبت کرتے ہو تو میری پیروی کرو، اللہ بھی تم سے محبت کرے گا اور تمہارے گناہ معاف کر دے گا۔“

اللہ تعالیٰ نے آپ ﷺ کی اطاعت کا حکم دیا ہے اور آپ کی اطاعت کو اپنی اطاعت قرار دیتے ہوئے فرمایا ہے:

قُلْ أَطِيعُوا اللَّهَ وَالْإِسْلَامَ فَإِنْ تَوَلَّوْا فَإِنَّ اللَّهَ لَا يُحِبُّ الْكَافِرِينَ... سورة آل عمران ۳۲

”اے پیغمبر ﷺ! (کہہ دیجئے (لوگوں) اللہ اور اس کے رسول کا حکم مانو اگر وہ نہ مانیں تو اللہ بھی کافروں کو دوست نہیں رکھتا۔“

اور فرمایا:

يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِيَ الْأَمْرِ مِنْهُمْ فَإِنْ تَوَلَّوْا فَإِنَّكُمْ تَوَلَّوْا إِلَى اللَّهِ وَاللَّهُ يَكْفُرُ عَنْكُمْ... سورة النساء ۵۹

”اے ایمان والو! اللہ اور اس کے رسول کی فرماں برداری کرو اور جو تم میں سے صاحب حکومت ہیں ان کی بھی اور اگر کسی بات میں تمہارا اختلاف واقع ہو تو اگر اللہ اور روز آخرت پر ایمان رکھتے ہو تو اس میں اللہ اور اس کے رسول (کے حکم) کی طرف رجوع کرو۔ یہ بہت اچھی بات ہے اور اس کا انجام (نتیجہ) بھی اچھا ہے۔“



مَنْ لَطَعَ الرِّسُولَ هَذَا طَاعَ اللَّهَ وَمَنْ تَوَلَّى فَأَرْسَلْنَا عَلَيْهِمْ حَفِيفًا ۝۸۰ ... سورة النساء

”جس شخص نے رسول کی فرماں برداری کی تو بے شک اس نے اللہ کی فرماں برداری کی اور جو نافرمانی کرے تو اسے پیغمبر! تمہیں ہم نے ان کا نگہبان بنا کر نہیں بھیجا۔“

اس طرح قرآن کریم کی بہت سی آیات ہیں۔ جن میں ہمیں یہ حکم دیا گیا ہے کہ ہم رسول اللہ ﷺ کی اطاعت کریں۔ آپ کا اتباع کریں۔ اور جو کچھ آپ سے ثابت ہے۔ اسے لے لیں۔ اور اس کے مطابق عمل کریں۔ رسول اللہ ﷺ کی سنت صحیحہ حجت ہے اور اس سے عقیدہ و عمل کے احکام ثابت ہوتے ہیں۔ جس طرح آیات قرآن حجت ہیں۔ اور ان سے بھی عربی زبان کے قواعد کے تقاضوں کے مطابق اور عربوں کے اپنی زبان کو سمجھنے کے طریقوں کے مطابق صراحتاً اور استنباطاً احکام ثابت ہوتے ہیں۔

ثانیاً: عقلی طور پر کافروں کے لئے عذاب قبر ممکن ہے۔ قرآن کریم سے بھی یہ ثابت ہے ارشاد باری تعالیٰ ہے:

وَأَنذَرْتُهُمْ نَارَهُنَّ الَّتِي هُمْ فِيهَا مَغْرُوبُونَ ۝۴۵ النَّارُ لُعْرُؤُنَّ عَلَيْهَا ذُؤَادٌ عَشِيَّةٌ وَلَهُمْ فِيهَا مَنَافِعُ الْأَنْعَامِ وَالْخِلَافَةُ عَلَيْهِمْ ۝۴۶ ... سورة غافر

”اور آل فرعون کو سخت عذاب نے آگھیرا (یعنی) آتش جہنم کے صبح و شام اس کے سامنے پیش کئے جاتے ہیں۔ اور جس روز قیامت برپا ہوگی (حکم ہوگا کہ) آل فرعون کو سخت عذاب میں داخل کرو۔“

یہ آیت کریمہ قبر میں آگ کے عذاب کے اثبات کے لئے واضح دلیل ہے کہ ایک تو اس میں صبح و شام کا ذکر ہے۔ اور قیامت کے دن کوئی صبح شام نہ ہوگی۔ اور آیت کریمہ کے آخر میں جو یہ فرمایا:

وَلَهُمْ فِيهَا مَنَافِعُ الْأَنْعَامِ وَالْخِلَافَةُ عَلَيْهِمْ ۝۴۶ ... سورة غافر

”اور جس روز قیامت برپا ہوگی (حکم ہوگا کہ) آل فرعون کو سخت عذاب میں داخل کرو۔“

یہ اس بات کی دلیل ہے کہ قیامت انہیں کم تر درجہ کا عذاب ہو رہا ہے اور وہ آگ کے سامنے پیش کیا جانا اور وہ عذاب قبر ہی ہے اور جزاء کے بارے میں اللہ تعالیٰ کے حکم عدل میں فرعون آل فرعون اور دیگر سب کافر برابر ہیں۔ اسی طرح ارشاد باری تعالیٰ ہے:

فَذَرْنُهُمْ وَتَتْلُو قَوْلَهُمْ الَّذِي فِيهِ يُصْعَقُونَ ۝۴۵ لَوْ لَمْ يَلْمِزْنِي عَنْهُمْ كَيْدُكُمْ وَلَا نُمُؤْنُكُمْ ۝۴۶ وَإِنَّ لِلَّذِينَ ظَلَمُوا عَذَابًا دُونَ ذَلِكَ وَلَكِنْ أَكْثَرُهُمْ لَا يَعْلَمُونَ ۝۴۷ ... سورة الطور

”پس ان کو چھوڑ دو یہاں تک کہ وہ روز جس میں وہ بے ہوش کر دیئے جائیں گے سامنے آجائے جس دن ان کا کوئی داؤ (مکرو فریب) کچھ بھی کام نہ آئے گا۔ اور نہ ان کو (کہیں سے) مدد پہنچے گی۔ اور یقیناً ظالموں کے لئے اس کے سوا اور عذاب (سزا) بھی ہے۔ لیکن ان میں سے اکثر نہیں جانتے۔“

یہ آیت کریمہ بھی اس بات کی دلیل ہے کہ کافروں کو قیامت سے پہلے کمتر عذاب ہوتا ہے۔ یہاں عذاب عام ہے۔ ان کو دنیا میں ہونے والا عذاب بھی مراد ہو سکتا ہے۔ اور وہ عذاب بھی مراد ہو سکتا ہے۔ جو انہیں قبروں میں ہوگا اور قبروں سے اٹھائے جانے کے بعد پھر انہیں عذاب اکبر ہوگا۔ احادیث صحیحہ سے یہ ثابت ہے۔ کہ نبی کریم ﷺ نماز میں عذاب قبر سے پناہ مانگتے اور صحابہ کرام رضوان اللہ عنہم اجمعین کو بھی اس کا حکم دیتے۔ یہ بھی حدیث سے ثابت ہے کہ ایک مرتبہ جب آپ ﷺ نے نماز کسوف پڑھائی۔ اور لوگوں کو خطبہ دیا تو فرمایا ”لوگو! اللہ تعالیٰ سے عذاب قبر سے پناہ چاہو۔“ اسی طرح ایک مرتبہ آپ نے بقیع الغرقہ میں اللہ تعالیٰ سے تین بار عذاب قبر سے پناہ مانگی جب کہ ایک صحابی کی میت کے لئے قبر کھودی جا رہی تھی۔ اگر عذاب قبر ثابت نہ ہوتا تو آپ ﷺ خود اس سے اللہ کی پناہ مانگتے نہ صحابہ کرام رضوان اللہ عنہم اجمعین کو اس سے اللہ تعالیٰ کی پناہ مانگنے کا حکم دیتے۔ نبی کریم ﷺ نے بیان فرمایا ہے کہ ارشاد باری تعالیٰ:



"مومن بندہ جب آخرت کی طرف آ رہا اور دنیا سے جا رہا ہوتا ہے تو اس کے پاس ایسے فرشتے آتے ہیں جن کے چہرے سورج کی طرح چمک رہے ہوتے ہیں۔ ان کے پاس جنت کے کفن اور جنت کی خوشبوئیں ہوتی ہیں۔ وہ اس کے پاس آ کر جہاں تک اس کی نظر جاتی ہے۔ میٹھ جاتے ہیں اور فرماتے ہیں "اے پاک روح! اللہ کی مغفرت اور رضامندی کی طرف! تو وہ روح اس طرح جسم سے باہر آ جاتی ہے جس طرح مشکیرے کے منہ سے پانی کا قطرہ با آسانی باہر آ جاتا ہے۔ ملک الموت (موت کا فرشتہ) اسے پکڑ لیتا ہے۔ لیکن یہ فرشتے اس کے ہاتھ میں لمحہ بھر بھی نہیں بٹے دیتے حتیٰ کہ اسے پکڑ لیتے اور جنت کے کفن میں پلیٹ کر جنت کی خوشبوئیں بٹھاتے ہیں۔ اس روح سے ایسی پاکیزہ خوشبو نکلتی ہے۔ جیسی کہ زمین کی کسی اعلیٰ اور پاکیزہ ترین کستوری کی خوشبو ہو فرشتے اس روح کو لے کر اوپر چڑھ جاتے ہیں۔ اور فرشتوں کی جس جماعت کے پاس بھی ان کا گزر ہوتا ہے۔ وہ تو کہتے ہیں کہ یہ پاکیزہ روح کس کی ہے؟ فرشتے کہتے ہیں کہ یہ فلاں بن فلاں کی روح ہے۔ اس خوبصورت نام کے ساتھ اس کا ذکر کرتے ہیں۔ جو دنیا میں اس کا سب سے اچھا اور خوبصورت نام ہوتا ہے۔ حتیٰ کہ اسے لے کر آسمان کی طرف جا پہنچتے ہیں۔ اور آسمان کے دروازے پر دستک دیتے ہیں۔ تو دروازہ کھول دیا جاتا ہے۔ ہر آسمان کے ملائکہ مقررین لگے آسمان تک الوداع کرنے کے لئے اس کے ساتھ جاتے ہیں۔ حتیٰ کہ اس آسمان تک پہنچ جاتے ہیں۔ جس میں اللہ تعالیٰ کی ذات گرامی ہے۔ اللہ عزوجل ارشاد فرماتے ہیں۔ "میرے بندے کے نامہ اعمال کو علیین میں لکھ دو" اسے زمین کی طرف لوٹا دو میں نے انہیں زمین سے پیدا کیا۔ زمین میں لوٹاؤں گا اور دوبارہ پھر اسی زمین سے انہیں نکالوں گا۔ چنانچہ اس کی روح کو اس کے جسم میں لوٹا دیا جاتا ہے۔ اس کے پاس دو فرشتے آتے ہیں۔ جو اسے بٹھالیتے ہیں اور وہ اس سے پوچھتے ہیں۔ "تیرا رب کون ہے؟" یہ جواب دیتا ہے کہ "میرا رب اللہ ہے۔" فرشتے پوچھتے ہیں "تیرا دین کیا ہے؟" یہ جواب دیتا ہے۔ "میرا دین اسلام ہے۔" فرشتے پوچھتے ہیں۔ "وہ آدمی کون ہیں جنہیں تمہاری طرف بھیجا گیا تھا؟" یہ جواب دیتا ہے۔ "وہ اللہ کے رسول ﷺ ہیں۔" فرشتے پوچھتے ہیں تمہیں کیسے علم ہوا؟ تو یہ کہتا ہے۔ "میں نے اللہ کی کتاب کو پڑھا۔ اس پر ایمان لایا۔ اور اس کی میں نے تصدیق کی۔" آسمانوں سے ایک منادی (اعلان کرنے والا) یہ اعلان کرتا ہے۔ "میرے بندے نے سچ کہا ہے۔ اس کے لئے جنت کا بستر بچھا دو۔" جنت کی طرف اس کے لئے ایک دروازہ کھول دو" آپ ﷺ نے فرمایا اس سے جنت کی پاکیزہ ہوائیں اور خوشبوئیں آنا شروع ہو جاتی ہیں اور تاحہ نظر اس کی قبر کو کشادہ کر دیا جاتا ہے، اس کے پاس ایک آدمی آتا ہے جس کا چہرہ بہت خوبصورت جس کا لباس بہت خوبصورت اور جس کی خوشبو بہت پاکیزہ ہوتی ہے اور وہ کہتا ہے تمہیں بشارت ہو اس چیز کی جس سے تم خوش ہو جاؤ یہ ہے تمہارا وہ دن جس کا تم سے وعدہ کیا جاتا تھا یہ مرد مومن پوچھتا ہے تم کون ہو تمہارا چہرہ وہ ہے جو خیر لایا ہے یہ جواب دیتا ہے کہ میں تمہارا عمل صالح ہوں یہ کہتا ہے۔ اے میرے رب قیامت قائم کر دے تاکہ میں اپنے اہل و مال کے پاس لوٹ جاؤں اسی طرح نبی ﷺ نے فرمایا جب کافر آدمی دنیا سے جا رہا اور آخرت کی طرف آ رہا ہوتا ہے تو اس کے پاس ایسے فرشتے آتے ہیں جن کے چہرے کالے سیاہ ہوتے ہیں اور ان کے پاس تاٹ ہوتے ہیں وہ اس کے پاس تاحہ نظر میٹھ جاتے ہیں پھر حضرت ملک الموت تشریف لاتے اس کے سر کے پاس میٹھ جاتے اور فرماتے ہیں اے خبیث روح اللہ کی ناراضی اور غضب کی طرف یہ سن کر روح اس کے جسم سے منتشر ہو جاتی ہے ملک الموت اس کے جسم سے اس طرح کھینچ لیتے ہیں جس طرح سے گیلی رونی کو سچ کو کھینچ لیا جائے ملک الموت پکڑ لیتے ہیں فرشتے لمحہ بھر لمحہ کے لئے اسے ان کے ہاتھ نہیں بٹھاتے حتیٰ کہ اسے ان ٹاٹوں میں پلیٹ دیتے ہیں اور اس سے ایسی انتہائی سخت بدبو خارج ہوتی ہے کہ اس سے بڑھ کر روئے زمین پر کوئی بدبو نہ ہوگی فرشتے اسے لے کر اوپر چڑھ جاتے ہیں اور فرشتوں کی جس جماعت کے پاس سے بھی گزرتے وہ کہتے ہیں کہ یہ خبیث روح کس کی ہے فرشتے بتاتے ہیں کہ یہ فلاں بن فلاں ہے دنیا کے اس کے بدترین ناموں سے اس کا تعارف کرواتے ہیں حتیٰ کہ وہ اسے لے کر آسمان دنیا تک جا پہنچتے ہیں دستک دیتے ہیں مگر اس کے لئے آسمان دنیا کے دروازے کو نہیں کھولا جاتا۔ پھر رسول اللہ ﷺ نے اس آیت کریمہ کی تلاوت فرمائی۔

لَا تَفْخُخْ فَمِ الْغُلُوبِ النَّسَاءِ وَلَا يَدْخُلُونَ الْجَنَّةَ حَتَّى يَلْجِزَ الْجَمَلُ فِي سَمِّ الْإِبْيَاطِ ... سورة الاعراف ۴۰

ان کے لئے نہ آسمان کے دروازے کھولے جائیں گے اور نہ وہ بہشت میں داخل ہوں گے یہاں تک اونٹ سوئی کے ناکے سے نکل جائے، اللہ عزوجل اس کے بارے میں ارشاد فرماتا ہے کہ اس کے نامہ اعمال کو بحین یعنی زمین کی نچلی تہ میں لکھ دو چنانچہ وہاں سے اس کی روح کو نیچے پھٹک دیا جاتا ہے پھر آپ ﷺ نے اس آیت کریمہ کی تلاوت فرمائی،

وَمَنْ يُشْرِكْ بِاللَّهِ فَكَأَنَّمَا خَرَّ مِنَ السَّمَاءِ فَتَلَطَّئَ الظُّلُمُ الْأَوْسَىٰ يَوْمَ الْبَرَقِ فِي مَكَانٍ سَحَابٍ ... سورة الحج ۳۱



اور جو شخص (کسی کو) اللہ کے ساتھ شریک مقرر کرے تو وہ گویا ایسا ہے جیسے وہ آسمان سے گر پڑے پھر اس کو پرندے اچک لے جائیں یا پھر ہوا اس کو کسی دور بگ پر پھنک دے ، چنانچہ اس کی روح بھی اسکے جسم میں لوٹا دی جاتی ہے اس کے پاس دو فرشتے آتے ہیں جو اسے ٹھیلیتے ہیں اور اس سے پوچھتے ہیں تیرا رب کون ہے وہ کہتا ہے ہائے افسوس میں نہیں جانتا پھر وہ پوچھتے ہیں تیرا دین کیا ہے تو وہ جواب دیتا ہے ہائے افسوس میں نہیں جانتا تو آسمان سے منادی کرنے والا یہ اعلان کرتا ہے کہ اس نے جھوٹ بولا ہے اس کے لئے جہنم کا بستر بچھا دو جہنم کی طرف اس کا ایک دروازہ کھول دو تو جہنم کی حرارت اور گرم ہوا اس کے پاس آتی ہے اور اس کی قبر تنگ ہو جاتی ہے حتیٰ کہ اس کی پسلیاں ایک دوسری میں داخل ہونے لگتی ہیں اس کے پاس ایک آدمی آتا ہے جس کا چہرہ بہت برا جس کا لباس برا اور جس کی بدبو بہت بری ہوتی ہے اور وہ کہتا ہے کہ تمہیں بشارت ہو اس بات کی جو تمہیں بہت بری لگے یہ ہے تمہارا وہ دن جس کا تم سے وعدہ کیا جاتا تھا یہ پوچھتا ہے تم کون ہو تمہارا چہرہ وہ چہرہ ہے جو برائی لاتا ہے وہ جواب دیتا ہے میں تمہارا خلیفہ عمل ہوں یہ کہتا ہے اللہ قیامت قائم نہ کرنا اٹھا۔ عقلی طور پر یہ بات محال بھی نہیں ہے کہ فرشتے قبروں میں مردوں سے سوال کریں اور مردے ان کو جواب دیں اور پھر مردوں کو ان کے اعمال کے مطابق پورا پورا بدلہ دیا جائے اللہ تعالیٰ کی عظیم قدرت اور کائنات میں اس کے عجائبات اعتبار سے یہ کچھ بعید نہیں کہ مومنوں ان کی قبروں میں نعمتوں سے نوازا جائے اور کافروں کو عذاب دیا جائے کہ جو بھی کائنات گہری نظر ڈالے گا تو اسے معلوم ہوگا۔ کہ کائنات میں اس کی مشیت جاری و نافذ ہے اس کی قدرت جامع اور کامل ہے اس نے مخلوق کو نہایت اعلیٰ تدبیر کے ساتھ مستحکم و استوار کیا اور جس کو پیدا کیا عجیب نرالے انداز میں پیدا فرمایا ان تمام امور پر غور کرنے سے نصوص صحیح میں وارد مردوں سے سوال اور پھر ان کے جواب کے مطابق ان سے رحمت یا عذاب کے مسئلہ پر عقیدہ رکھنا آسان ہو جائے گا ان نصوص سے ثابت ہے کہ دفن کے بعد اللہ تعالیٰ مردے میں اس کی روح لوٹا دیتا ہے تاکہ اسے وہ برزخی زندگی حاصل ہو جو دنیوی زندگی اور قیامت کے بعد کی آخروی زندگی کے درمیان ایک واسطہ ہے ، دو زندگیوں کے درمیان کی یہ زندگی ہی انسان کو اس قابل بناتی ہے کہ سوال سن سکے اور اس کا جواب دے سکے اور پھر اس میں راحت و نعمت یا عذاب و سزا کا احساس بھی پیدا کرتی ہے اس سلسلہ میں احادیث پہلے بیان کی جا چکی ہے تدبیر و خلق کے اعتبار سے اللہ تعالیٰ کے ایسے کمالات ہیں کہ انسانی عقلیں اپنی کوتاہی کی وجہ سے ان کا احاطہ نہیں کر سکتیں انہیں محال سمجھتی ہیں بلکہ انہیں ممکن سمجھتی ہیں اگرچہ ان کے اسباب و علل کے بارے میں حیران ان کی کنہ و حقیقت کے معلوم کرنے اور ان کے مقصود و مطلوب کی معرفت حاصل کرنے سے عاجز و درماندہ ہیں انسان جب کسی چیز سے عاجز آجائے اور کوئی معاملہ اس سے مخفی رہے تو اسے چاہیے کہ وہ اپنے آپ کو عاجز و قاصر سمجھے اور اللہ تعالیٰ کے علم و حکمت اور قدرت پر شک نہ کرے ،

حدیث معذی واللہ اعلم بالصواب

فتاویٰ بن باز رحمہ اللہ

جلد دوم